

Atlants Kolvetni fleiri bein at standa á

Við at hækka partapeningin og geva útlandskum íleggjarum móguliga at tekna partapening roynir Atlants Kolvetni at hava fleiri bein at standa á og eisini arbeiða uttan fyrri Føroya økið

AÐALFUNDUR

Jan Müller

Aðalfundurin hjá Atlantic Petroleum seinasta friggjadag var tann triði felagnum. Í formansfrágreiðing síni staðfesti nevndarformaðurin Kjartan Hoydal, at bæði í 1998 og 1999 var samanfatingin: Eitt hendingaríkt ár. Og tað sama kann sigast um 2000

—Eg tori at siga, at hóast nógv er hent tey bæði fyrstu árin, so er lopið upp aftur stórrí í 2000, og vit hava rokkið at kalla øllum teimum fyrstu málanum vit settu okkum, kanska fyrr enn væntað.

Føroya Samtakið saman við Amerada Hess, British Gas og Dong, søkti 17. mai 2000 Føroya Landsstýri um leitingarloyvi á føroyska landgrunninum. Undan hesum legði Atlants Kolvetni stóra arbeiðsorku í at styrkja tann partin sum í loyvistreytunum stóð undir grein 4. Føroya Landsstýri



Kjartan Hoydal, nevndarformaður í Atlantic Petroleum sær stórar móguleikar fyri føroyska samfelagið í komandi oljuvinnuni

felagi og ídnaði, sum arbeiðt verður innan, og at knýta tótt samstarvsbond í hesum umhvørvinum.

Umframt at hugsa um føroyskar granskingarstovnar í samband við GoM og virksemi yvirhøvar, setti the Faroes Partnership sær serstakliga fyrri at fremja gransking og menning á føroyskum øki. Manna-gongdin er at vinnan tilfórir kunnleika, ikki bert um evni sum hava beinleiðis við oljuídnaðin at gera, men eisini um evni sum sum hava týðning fyrri samfelagið, sum the Faroe partnership verður ein virkin løgfrøðiligur borgari í.

Endamálið er lata sín lut í eini burðardyggarri hækking í virkisfórinum í øllum samfelagnum til frama fyrri Føroyar.

Føroya Samtakið fekk leitiloyvi á einum øki, sum verður mettt at hava stórar móguleikar. Alt bendir á, at borurin verður settur í fyrst í september ár vísti Kjartan Hoydal á og helt fram:

—Í oktober 1999 fór onnur kapitalhækkingin hjá felagnum fram. Nú stendur fyrri framman ein ógvuliga stór kapitalhækking, sum ikki

bert stendur núverandi partaeigarum í Atlants Kolvetni í boði, men øllum føyoyingum og eisini útlandskum íleggjarum. Atlants Kolvetni roynir á henda hátt at hava fleiri bein at standa á og eisini arbeiða uttan fyrri Føroya økið, sum ætlanin var alla tíðina.

Vit vita ikki um olja verður funnin undir Føroyum, sum tað loysir seg at vinna og fáa til haldar, men bjartskygni hjá øllum oljufeløgum, sum hava fingið loyvi, er stórt

Ávirkan

Sambandið við altjóða oljuvinnuna hevur longu havt ávirkan á føroyskt vinnulív og leitingaríðin fer at økja um hesa ávirkan og geva eitt fíggarligt íkast til føroyska búskapin. Alt bendir á, at oljan kann gerast veruleiki fyrr enn vit høvdu roknað við.

Hetta reisir spurningar um, hvussu hetta fer at ávirka føroyska samfelagið til tað betra og tað verra. At hetta fær ávirkan kann eingin ivast í, men eftir mínum tykki eru fleiri grundir fyrri at halda, at ávirkanin framhaldandi verður líka positiv, sum hon hevur verið higartil

Fyri tað fyrsta. Umsitingin av oljumálum er eitt dømi um, at myndugleikarnar hava haft eina hepana hond og ein umsiting, sum

ikki er stór í vavi, hevur megnað at seta greiðar vinnuligar karmar. Ætlanin at binda almennar inntøkur frá oljuvinnuni í ein grunn og ikki sleppa teimum inn í almennu nýtsluna ber somuleiðis á rætta borðið. At vinnulívið í Føroyum við Atlants Kolvetni hevur megnað at lyft uppgávuna at fáa Føroyar inn í oljuvinnuna og útvegað føroyskum vinnulívi ein part av einari móguligari oljuvinnu er kanska tað mest positiva. Tey stóru vinnufelögin hava við einum finnum orði diversifiserað og skapar hetta eisini eina betri javnvág millum alment og privat virksemi, sum vit hava so harðliga fyrri neyðini.

Kjartan Hoydal kom eisini inn á spurningin um arbeiðsmegina. —Onkur óttast, at oljuvinnan fer at stjála fólk og ílögur frá øðrum vinnum í Føroyum. Fer at avlaga lønarlag og príslagu í Føroyum. Eg haldi ikki tað er so einfalt. Føroyar eru longu í dag av ein partur av einum altjóða arbeiðs- og peningamarknaði. Sama um oljuvinnan fer at vaksa í stórum lopum, so er hetta ein veruleiki, sum ikki sleppst undan. Vit vera noydd til at brynja okkum til hetta og avbygging er eingin loysn. Føroyskt vinnulív kemur sum vinnulívið í grannalondum okkara at sanna, at tað er kapp-

ingin um fólk, sum avger hvør vinnur og hvør tapir í føroyskum vinnulívi. Oljuvinnan kann gera, at henda kapping kemur skjótari enn væntað, men vit mugu undir øllum umstøðum fyrirreika okkum upp á hetta.

Mentanarliga hava álopið frá sjónvarpinum um fylgivesveinar langt síðani lagað niður allar garðar, sum føyoyingar hava hildið seg kunna goyma seg aftan fyrri.

Sum heimurin er dánadur í dag, so eru vit partur av heiminum og oljuvinnan er bert enn eitt dømi um hetta. Eg haldi vit heldur eiga at siggja móguleikarnar fyrri at fáa eina stóra vinnu aftrat okkara fiskivinnu, alivinnu og tænastuvinnu, heldur enn at óttast segði nevndarformaðurin, sum at enda vísti á, at sambært partafelagslógini er høvuds-endamálið hjá nevndini í AK at tryggja teimum, ið hava sett pening í felagið so gott avkast, sum móguligt. Tey fyrstu 2000, sum settu pening í gjørdur hetta kanska ikki bara av hesi orsök, men alt bendir á, at tey, sum hava keypt partabrøv í AK fyrri kurs 100 og 105, hava góðar móguleikar fyrri at gera eitt gott hál. tí virðið er nógv vaksið.

Partapeningurin í Atlants Kolvetni hækkast við 100 mill. kr.

Nevndin í P/F Atlantic Petroleum ásannar, at tað eisini finnst vinnumøguleikar fyrri felagið uttanfyrri Føroyar. Hesir móguleikar verða kannaðir í lótuini. Hetta er eitt mál sum stovnararnir settu sær frá byrjan, nevniliga at nýta føroyska økið sum grundarlag fyrri víðari menning uttanfyrri Føroyar.



Wilhelm Petersen, stjóri í Atlants Kolvetni, sum nú víðkar um sitt virksemi

støðu meinast luttøka í einum sterkum samtaki, ið kundi vera kappingarført, tí tá ið bjóðast skuldi uppá føroysku teigðarnar. Stigtakarnarir høvdu eisini tað grundsjónarmið, at hesuferð skuldi føroyskt vinnulív og føroyskir íleggjarar ikki standa og hyggja á meðan ein nýggj og áhuga-verd vinna var við at taka seg upp í Føroyum. Nei, luttakast skuldi frá fyrsta degi í beinleiðis í sjálvari oljuleitiningini, soleiðis at eitt sterkt føroyskt sterkt oljufelag kundi mennast frá byrjan.

Wilhelm Petersen sigur, at hesin partur av vinnuættanin hevur hepnast so væl, at nevnd felagsins undan aðalfundinum hevði mettt tað rætt at taka hædd fyrri víðkaðum vinnumöguleikum fyrri felagið. Hendan víðkan kreivur sjálvandi víðkaðar karmar fyrri felagið. Um leitiskeiðið hepnast væl, og farið verður víðari til eina útbygging krevjast risastórar ílögur. Í lótuini hevur P/F Atlantic Petroleum ein luttøkupart í samtakinum The Faroes Partnership uppá 0.1 %, men hevur rætt at hækka luttøkupartin til heili 5% um leitiskeiðið hepnast væl. Um samtakið skal gera ílögur fyrri eitt nú DKK 10 mia. Kr. kemur parturin hjá P/F Atlantic Petroleum við einum luttøkuparti uppá 5% at verða DKK 500 mió. Um slíkar ílögur skulu gerðast skal felagið sjálf koma við einum stórum parti av hesari upphædd sum eginfígging. Um rætturin hjá P/F Atlantic Petroleum skal kunna nýtast fullt út er tí neyðugt at hækka kapitalin.

Nevndin í P/F Atlantic Petroleum hevur eisini ásannað vísir Wilhelm

Petersen á, at aðrir vinnumöguleikar finnst fyrri felagið uttanfyrri Føroyar. Hesir móguleikar verða kannaðir í lótuini. Hetta er eitt mál sum stovnararnir settu sær frá byrjan, nevniliga at nýta føroyska økið sum grundarlag fyrri víðari menning uttanfyrri Føroyar. —Tú kast kanska siga at luttøkan í føroyskum øki verður nýttur sum loypjól til oljuvinnuna annars.

Nevndin í P/F Atlantic Petroleum hevur eisini ásannað at aðrir vinnumöguleikar finnst fyrri felagið uttanfyrri Føroyar. Hesir móguleikar verða kannaðir í lótuini. Hetta er eitt mál sum stovnararnir settu sær frá byrjan, nevniliga at nýta føroyska øki sum eitt fundament grundarlag til fyrri víðari menning uttanfyrri Føroyar. Tú kast kanska siga at luttøkan í føroyskum øki verður nýttur sum loypjól til oljuvinnuna annars.

Um bert onkur at hesum

vinnumöguleikum hepnast, kemur felagið felagið at vaksa munandi, og harvið eisini kapitaltørvurin.

Nevndin bað á aðalfundinum um heimild at hækka A partapeningin við áljóðandi DKK 100 mió kr. og soluleiðis at stovnað ein nýggjar partabrævaklassa B, á eisini áljóðandi eisini DKK 100 mió. Kr. B partabrøvini hava avmarkaðan atkvøðurett í mun til A partabrøvini, men hava annars rætt til útbýti á líka-fóti nevniliga A partapeningin, og eru annars frítt umsetlig. Tað verður framhaldandi A partapeningin, ið kemur at hava avgerðarrættin í felagnum.

A partapeningurin er í dag bert áttur at Føyoyingum allur á føroyskum hondum. Stjórin í Atlants Kolvetni sigur, at aðalfundurin á Hotel Føroyum friggjadagin tók dyggiliga undir við viðtøkubroytingunum.

HÆKKA PARTAPENING

Jan Müller

Fríggjadagin 22. juni 2001 hevði føroyska oljufelagið P/F Atlantic Petroleum årsaðalfund. Undan aðalfundinum var lagt upp til munandi broytingar í viðtøkum felagsins.